

میراندہب: حُبِّ رسول صلی اللہ علیہ وسلم

پروفیسر محمد حمزہ نعیم

پوچھا ”آپ بریلوی ہیں یا دیوبندی؟“ عرض کیا ”بریلی اور دیوبند ہندوستان کے دو شہروں کے نام ہیں، نہ میں نے دیکھے نہ میرے باپ نے۔“ اور شہروں کے نام پر کبھی مذہب نہیں بنا کرتے۔ اگر ایسا ہوتا تو میرے جیسے لوگ بریلی اور دیوبند میں بند ہونے کی بجائے مکئی یا مدنی کہلاتے۔ مکئی مدنی آقا صلی اللہ علیہ وسلم کے محبوب شہروں کے نام پر کیا کوئی مذہب بنا؟ جھنگ سے بھکر جاتے ہوئے ہرنولی موڑ سے پہلاں (لیاقت آباد) گورنمنٹ کالج جاتے ہوئے میرے رفیق سفر دونوں ساتھیوں نے اپنے سوال کا یہ جواب پا کر خوشگوار حیرت کا اظہار کیا..... میں نے عرض کیا حدیث پاک میں سنت نبوی اور جماعت صحابہ کی پیروی کا حکم آیا ہے اور اسی کو مذہب اہل سنت و جماعت کہا اور لکھا گیا۔ اسلام کے موڑوے (صراطِ مستقیم) کی چار روئے متوازی سڑکیں مکہ و مدینہ سے نکلیں۔ میدانِ حشر میں مدنی سرکار صلی اللہ علیہ وسلم کے قدموں میں کوثر پی کر جنت المأویٰ پر ختم ہوں گی۔ حنفی، مالکی، شافعی اور حنبلی۔ یہی چار بڑی سڑکیں ہیں مگر یہ سب ہیں اہل سنت والجماعت.....

میدانِ عرفات میں آقا مدنی صلی اللہ علیہ وسلم نے ایک لاکھ چوبیس ہزار صحابہ کرام کو اپنا وصی بنایا اور حکم دیا تھا ”فَلْيَسْلُغِ الشَّاهِدُ مِنْكُمْ الْعَائِبَ“ تم لوگ جو حاضر ہو، ان تک جو حاضر نہیں میرے احکام، میری سنتیں پہنچاتے چلے جانا۔ جبریل امین وحی لے کر پہنچے، رب ذوالجلال نے مہرِ خاتمیت ثبت فرمادی۔ ”آقا خاتم النبیین خاتم المعصومین، تم سب خاتم الاحباب، تمہارا دین خاتم الادیان“ ”یٰ دین جو تمہارے نبی صلی اللہ علیہ وسلم پر نازل ہوا یہ دین تمہارا ہے۔ تم پر دین کی تکمیل اور نعمتِ رب جلیل کا اتمام ہو گیا۔“

حضرات صحابہ رضی اللہ عنہم اور ان کی اولادیں دین لے کر مکہ و مدینہ سے نکلیں اور اس وقت کی دنیا کے آخری گوشوں تک لَا إِلَهَ إِلَّا اللَّهُ مُحَمَّدٌ رَّسُولُ اللَّهِ کے جھنڈے گاڑ دیے۔ جہاد اور تبلیغ کے کئی رنگ سامنے آئے۔ ایک رنگ اقدامی جہاد کا تھا لوگوں کو باطل مذاہب کے جوڑ سے عدلِ اسلام کی طرف نکالنا۔ اقدامی جہاد میں بھی پہلے دعوتِ اسلام دی جاتی تھی۔ اس انداز میں پہلے جزیرہ عرب پھر اُس زمانے کی سپر طاقتیں ہرقل، قیصر، کسریٰ، خاقان چین پھر شاہان سپین و فرانس تک پر اسلامی رنگ چھا گیا۔ اگر مشیتِ الہی کو منظور ہوتا تو ابنِ قاسم ثقفی، قتیبہ بن مسلم باہلی، موسیٰ بن نصیر، طارق بن زیاد اور ان کے ساتھیوں کے ہاتھوں تمام باطل ادیان انجام کو پہنچ جاتے مگر..... ”آتش کرا بسوز دگر بوجہل نہ باشد“۔

جہاد و قتال کو قیامت تک باقی رکھنا منظور تھا۔ دامن نہ پھیلانے والوں، حق سے اعراض کرنے والوں کو محروم القسمۃ بنا کر یہود و نصاریٰ اور ان کے ملحد حامیوں کے ذریعے دوزخ کا پیٹ بھی تو بھرنا تھا۔ خالق نے اپنی مخلوق کے پیٹ بھرنے کا بندوبست بھی تو کرنا ہے۔ جہنم بھی اس کی مخلوق ہے جو هَلْ مِنْ مَّزِيدٍ Do more کے آوازے لگا رہی ہے۔

اللہ ہم کمزوروں کو اپنی رحمت سے اپنی عالمی رحمت کے سبب محفوظ رکھے۔ (آمین)

اسلام کا دوسرا رنگ علم دین تعلیم و تعلم تھا، جس کے لیے مکہ، مدینہ، کوفہ، بصرہ، بغداد اس کے بعد اندلس کے کئی بڑے شہر پھر خراسان، تاتارستان کے بڑے بڑے شہر مثل بخارا، نیشاپور، شیراز، ہرات کے ساتھ ساتھ برصغیر پاک و ہند کے دسیوں شہر دہلی، دیوبند، بریلی، پانی پت، لاہور، ملتان اور کئی دوسرے مرکز رشد و ہدایت بنے۔ یہ باتیں اہل علم پر مخنی نہیں۔ ایک تیسرا رنگ تلاوت قرآن..... يَتْلُوْا عَلَیْهِمْ اٰیٰتِهٖ..... ہر اہل علم اور اہل فہم و فکر کو تدبر کی دعوت اور مقابلہ کا چیلنج دینے والا قرآن اور اس کی تلاوت۔ اس کا پہلا مرکز تو مکہ اور مدینہ ہی تھا تاہم حج کا نجات رسول آخر صلی اللہ علیہ وسلم کا یہ لازوال معجزہ بھی کا نجات کے لیے الی یوم المیقات تھا۔ ”بصرہ“ بغداد مصر سے ہوتا ہوا ہندوستان کے شہروں میں پہنچا..... پانی پت ہندوستان کا ایک معروف شہر تھا جہاں اطلاع ملی کہ فرنگ بدرنگ نے اہل جہاد سے تنگ آکر قرآن کو دنیا سے ناپید کرنے کا ارادہ کیا ہے تاکہ جہادی آیات کے منظر عام سے ہٹ جانے پر جہاد ختم ہو جائے اور انگریز کا قبضہ اسلامی مقبوضات پر روز افزوں ہو سکے۔ حفظ القرآن کے ایک چھوٹے سے مدرسہ میں بھی یہ اطلاع پہنچی کہ انگریز قرآن پاک کے نسخے دھڑا دھڑ خرید رہا ہے۔ سازش سمجھ میں آگئی۔ فراسٹ مومن کے حامل استاد نے انگریز کو مدرسہ آنے کی دعوت دی۔ قرآن مقدس کا نسخہ انگریز کے سامنے رکھا، ایک نو عمر نابینا طالب علم (مستقبل کے قاری فتح محمد) کو بلا کر مختلف مقامات سے قرآن کسی حرف کی تبدیلی کے بغیر ازبر سنوایا۔ انگریز حیرت میں گم تھا ”کاغذ والے مصاحف تو غائب کر دیں گے یہ سینوں والے قرآنوں کا کیا کریں گے“۔ انگریز نے اپنی مکار سرشت سے پالیسی بدلی، لارڈ میکالے کا نظام تعلیم نافذ کیا۔ منسوخی جہاد کے لیے پنجابی نبی مرزا قادیانی کھڑا کیا..... فراسٹ مومن بھی کہاں پیچھے رہتی، نانوتہ کے صدیقی خاندان کے سپوت محمد قاسم نے میزبان رسول ابویوب انصاری کے فرزند دلہند گنگوہ کے رشید احمد سے مشورہ کر کے ایک چھوٹے سے قصبہ دیوبند میں فرنگ بدرنگ کے مقابلہ کے لیے ایک چھاؤنی کی بنیاد رکھی جس کا نام دارالعلوم تھا۔ انگریز بھی سویا ہوا نہیں تھا، ۱۸۵۷ء میں سیکڑوں علما اور ہزاروں عاشقان رسول کو پھانسی پر شہید کر کے بھی اس کے سینے کی جلن ٹھنڈی نہیں ہوئی تھی..... اس نے پینتربدلا، پراپیگنڈا تو ہمیشہ باطل کا بہترین ہتھیار رہا ہے۔ اہل حق علما پرواہی، دیوبندی، گستاخ رسول کا ٹھپہ لگوا یا۔ کچھ علما کو غلط پورٹریں دے کر اور کچھ نام نہاد علما کو پاؤنڈ اور ڈالر کی چمک سے تسخیر کیا۔ اہل حق علما اور مجاہدین پر گستاخی کے فتوے لگوائے۔

اسلام کا ایک اور رنگ تزکیہ و تصوف تھا وَ يُزَكِّيهِمْ کی شان نبوت کا اظہار..... سرزمین پاک و ہند میں سیکڑوں اولیا کرام اس رنگ میں آئے۔ اکثر اصحاب رسول ہی کی اولاد میں سے تھے۔ عجیب بات یہ ہے کہ کسی عالم، بزرگ، مجاہد حتیٰ کہ کسی صحابی یا تابعی کے نام کی نسبت سے، کسی شہر کے نام پر کوئی مذہب نہ بنا۔ محدثین، مفسرین، فقہا و صوفیاء سے نسبت کے باوجود کوئی شہر یا ہستی اور قصبہ کسی مذہب و مسلک کی نشانی نہ بنا پھر پانس بریلی اور دیوبند کے نام پر دو مذہب کیسے وجود میں آگئے؟ سید علی ہجویری خواجہ گنج بخش، معین الدین چشتی، مختیار کاکی، فرید الدین گنج شکر، ان کے بھانجے صابر کلیری، حاجی امداد اللہ چشتی تھانوی مہاجر کی، ان کے خلیفہ پیر سید مہر علی شاہ گلوڑوی اور اشرف علی تھانوی، نظام الدین اولیا،

بہاؤ الدین زکریا، رکن عالم عثمانی ملتان، سلطان باہو حتی کہ مجدد الف ثانی شیخ احمد سرہندی، شاہ ولی اللہ، شاہ عبدالحق، شہاب الدین سہروردی اور پیران پیر شیخ عبدالقادر جیلانی رحمہم اللہ صرف چند ایک معروف اولیا اللہ کے نام ہیں۔ ان کے مسکن، جائے پیدائش یا جائے وفات کو مذہب کی بنیاد نہ بنایا گیا۔

میزبان رسول سیدنا ابویوب انصاریؓ کی اولاد خلیل احمد سہارنپوری، رشید احمد گنگوہی پھر علامہ عبدالحق حقانی، عبدالشکور فاروقی لکھنوی، محمد الیاس صدیقی، محمد ادریس کاندھلوی، محمد قاسم نانوتوی، محمود حسن اموی، رحمت اللہ کیرانوی، نعیم الدین مراد آبادی، رائے پور کے شاہ عبدالرحیم کشمیر کے علامہ انور شاہ، شیراز کے حافظ اور سعدی، نیشاپور کے مسلم، بخارا کے محمد اسماعیل، اندلس کے شیخ عبداللہ، میرٹھ کے سید بدر عالم ملتان کے سید نور الحسن بخاری، سید عطاء اللہ شاہ بخاری، گولڑہ کے پیر مہر علی شاہ، ندوہ کے سید سلیمان ندوی، شبیر احمد عثمانی، ظفر احمد عثمانی، کنڈیاں کے خواجہ خان محمد رحمہم اللہ..... بلا ترتیب افضل و مفضل چند ایک جبال علم و تقویٰ کے نام گوائے ہیں۔ کسی بھی عالم، فقیہ، محدث، مفسر اور سرتاج اولیا کے نام سے کسی شہر کے نام پر مذہب بنا؟ کیا سمجھ؟ یہی ناں کہ جب فرنگ بے رنگ نے اپنا رنگ نہ جتے دیکھا تو غلط فہمیاں پیدا کر کے ایک دوسرے پر فتوے لگوائے..... مگر نتیجہ؟ جب آقا صلی اللہ علیہ وسلم کے ناموس ختم نبوت کے تحفظ کی بات آئی تو مفتی محمود، شاہ احمد نورانی، عبدالستار نیازی، عبدالقادر روپڑی اور سید محمد یوسف بنوری اکٹھے نظر آئے! حب رسول کا تقاضا ہوا، آقا صلی اللہ علیہ وسلم کی خاتمیت زمانی و مکانی اور ختم المعصومین کی بات ہوئی تو غازی علم الدین، غازی عبدالقیوم، غازی حق نواز، غازی عامر چیمہ اور غازی ممتاز قادری بلا امتیاز کسی مذہب و مسلک کے آقا صلی اللہ علیہ وسلم کے ناموس پر جانیں دارتے نظر آئے..... مجھے خوشی ہے میرا مذہب حق ہے۔ میرا مذہب حب رسول صلی اللہ علیہ وسلم اور حب اہل بیت وآل و اصحاب رسول علیہم الرضوان الی یوم الدین ان۔

بقول انجم نیازی:

آپ کے قدموں پہ سر رکھنا میری معراج ہے
آپ کا نقش کف پا میرے سر کا تاج ہے

29 ستمبر 2011ء
جمعرات بعد نماز مغرب

ماہانہ مجلس ذکر و اصلاحی بیان

دارینی ہاشم
مہربان کالونی ملتان

سید عطاء المہین بخاری

ابن امیر شریعت
حضرت پیر جی

امیر مجلس احرار اسلام پاکستان

061-
4511961

سید محمد کفیل بخاری ناظم مدرسہ معصومہ دارینی ہاشم مہربان کالونی ملتان

الداعی